

శ్రీః

శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీభవిష్యోత్తర పురాణే శ్రీసూర్య కృతం  
॥ శ్రీ సుదర్శనస్తోత్రం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ సుదర్శనస్తోత్రం ॥

సుదర్శన మహాజ్వాల ప్రసీద జగతః పతే |  
తేజోరాశే ప్రసీద త్వం కోటిసూర్యామితప్రభ || 1 ||

అజ్ఞానతిమిరధ్వంసిన ప్రసీద పరమాద్భుత |  
సుదర్శన నమస్తేఽస్తు దేవానాం త్వం సుదర్శన || 2 ||

అసురాణాం సుదుర్దర్శ పిశాచానాం భయంకర |  
భంజకాయ నమస్తేఽస్తు సర్వేషామపి తేజసాం || 3 ||

శాంతానామపి శాంతాయ ఘోరాయ చ దురాత్మనాం |  
చక్రాయ చక్రూపాయ పరచక్రాయ మాయినే || 4 ||

హేతయే హేతిరూపాయ హేతీనాం పతయే నమః |  
కాలాయ కాలరూపాయ కాలచక్రాయ తే నమః || 5 ||

ఉగ్రాయ చోగ్రరూపాయ క్రుద్ధోల్కాయ నమో నమః |  
సహస్రారాయ శూరాయ సహస్రాక్షాయ తే నమః || 6 ||

సహస్రాక్షాది పూజ్యాయ సహస్రశిరసే నమః |  
జ్యోతిర్మండలరూపాయ జగత్త్రితయ ధారిణే || 7 ||

త్రిణేత్రాయ త్రయా ధామ్నే నమస్తేఽస్తు త్రిరూపిణే |  
త్వం యజ్ఞస్త్వం వషట్కారః త్వం బ్రహ్మ త్వం ప్రజాపతిః || 8 ||

త్వమేవ వహ్నిస్త్వం సూర్యః త్వం వాయుస్త్వం విశాంపతిః |  
ఆదిమధ్యాంతశూన్యాయ నాభిచక్రాయ తే నమః || 9 ||

జ్ఞానవిజ్ఞానరూపాయ ధ్యాన ధ్యేయస్వరూపిణే |  
చిదానంద స్వరూపాయ ప్రకృతేః పృథగాత్మనే || 10 ||

చరాచరాణాం భూతానాం సృష్టిస్థిత్యంతకారిణే |  
సర్వేషామపి భూతానాం త్వమేవ పరమాగతిః || 11 ||

త్వయైవ సర్వం సర్వేశ భాసతే సకలం జగత్ |  
త్వదీయేన ప్రసాదేన భాస్కరోఽస్మి సుదర్శన || 12 ||

త్వత్తేజసాం ప్రభావేన మమ తేజో హతం ప్రభో |  
భూయస్సంహర తేజస్త్వం అవిషహ్యం సురాసురైః || 13 ||

త్వత్ప్రసాదాదహం భూయః భవిష్యామి ప్రభాన్వితః |  
క్షమస్వ తే నమస్తేఽస్తు అపరాధం కృతం మయా |  
భక్తవత్సల సర్వేశ ప్రణమామి పునః పునః || 14 ||

ఇతి స్తుతో భానుమతా సుదర్శనః  
హతప్రభేణాద్భుత ధామ వైభవః |  
శశామ ధామ్నాతిశయేన ధామ్నాం  
సహస్రభానౌ కృపయా ప్రసన్నః || 15 ||

|| శ్రీ సుదర్శనస్తోత్రం సమాప్తం ||